

૧૨૩. ગોપાલ મારો પારણીયે...

ગોપાલ મારો પારણીયે જુલે રે...
જુલાવે ગોકુળની નારી રે ગોપાલ...
ગોપાલ તને રમકડા આપું રે
ગોપાલ તને માખણીયું ભાવે રે
ગોપાલ મારો બોલે છે કાલુ કાલુ ગોપાલ મારો...
ગોપાલ તને ઝાંઝરીયું પહેરાવું
કે નાના નાના ડગલા ભરાવું
ગોપાલ તને આંગણીયામાં નચાવું... ગોપાલ મારો...
ગોપાલ તને ફુદરડી ફરાવું
ગોપાલ તને ઘુઘરા આપુ રે
ગોપાલ તને જગાડે તારો તાત ગોપાલ મારો...

૧૨૪. આજે ગોકુળિયામાં નવરંગ નોબત વાગે

આજે ગોકુળિયામાં નવરંગ નોબત વાગે જો
આ શરણાઈયું વાગે રે નંદને આંગણે... આજે
આ કળશ ભરીને વ્રજની નારી ઊભાં જો
આ તોરણીયા બાંધ્યા રે નંદને આંગણે... આજે
આ આંગણીયામાં કદલીના સ્તંભ રોપ્યા જો
આ યાયક આવી ઊભા નંદને આંગણે... આજે
આ ભીડ ઘણેરી નાચે ગોપી ગ્વાલજો
આ સાથીડા પૂર્યા રે નંદને આંગણે... આજે
આ જન્મ્યા જન્મ્યા કુમુદીનીના ચંદ જો
આ પારણીયા બાંધ્યા રે નંદને આંગણે
આજે ગોકુળિયા માં નવરંગ નોબત વાગે જો